

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

కళ్యాణాద్భుతగాత్రాయ, కామితార్థప్రదాయినే ।
శ్రీమద్వేంకటనాథాయ, శ్రీనివాసాయ తే నమః ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంబజాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
తృతీయాధ్యాయాంతర్గత, శ్లోకపారాయణం, ఆచార్యముఖేన కరిష్యామహే .



శ్రీకృష్ణపరబ్రహ్మణే నమః

అథ శ్రీమహాభారతే సభాపర్వాంతర్గత సభాక్రియాఖ్యపర్వణి

చతుర్థోఽ ధ్యాయః

వైశంపాయన ఉవాచ

తాం తు కృత్వా సభాం శ్రేష్ఠాం మయశ్చార్జునమబ్రవీత్ || 4-1 ||

మయ ఉవాచ

ఏషా సభా సవ్యసాచిన్ ధ్వజో హ్యత్ర భవిష్యతి ।

భూతానాం చ మహావీర్యః ధ్వజాగ్రే కింకరో గణః ।

తవ విస్ఫారఘోషేణ మేఘవన్నినదిష్యతి || 4-2 ||

అయం హి సూర్యసంకాశః జ్వలనస్య రథో మహాన్ ।

ఇమే చ దివిజాశ్చేతాః వీర్యవంతో హయోత్తమాః || 4-3 ||

మాయామయః కృతో హ్యేషః ధ్వజో వానరలక్షణః ।

అసజ్జమానో వృక్షేషు ధూమకేతురివోచ్చితః || 4-4 ||

బహువర్ణం హి లక్ష్మ్యేత ధ్వజం వానరలక్షణం ।

ధ్వజోత్కటం హ్యనవమం యుద్ధే ద్రక్ష్యసి విష్ణితమ్ ।

ఇత్యుక్త్వాఽఽ లింగ్య బీభత్సుం విస్పృష్టః ప్రయయౌ మయః || 4-5 ||

వైశంపాయన ఉవాచ

తతః ప్రవేశనం తస్యాం చక్రే రాజా యుధిష్ఠిరః ।

అయుతం భోజయిత్వా తు బ్రాహ్మణానాం నరాధిపః || 4-6 ||

సాజ్యేన పాయసేనైవ మధునా మిశ్రితేన చ ।

కృసరేణాథ జీవంత్యా హవిష్యేణ చ సర్వశః || 4-7 ||

భక్ష్యప్రకారైర్వివిధైః ఖాద్యైశ్చాపి తథా నృప ।

చోష్ట్యైశ్చ వివిధై రాజన్ పేయైశ్చ బహువిస్తరైః || 4-8 ||

అహత్యైశ్చైవ వాసోభిః మాల్యైరుచ్ఛావచైరపి ।

తర్పయామాస విప్రేంద్రాన్ నానాదిగ్భ్యస్సమాగతాన్ ॥ 4-9 ॥

దదౌ తేభ్యస్సహస్రాణి గవాం ప్రత్యేకశః పునః ।

పుణ్యాహఘోషస్తత్రాసీత్ దివస్పృగివ భారత ॥ 4-10 ॥

వాదితైర్వివిధైర్దివ్యైః గంధైరుచ్ఛావచైరపి ।

పూజయిత్వా కురుశ్రేష్ఠః దైవతాని నివేశ్య చ ॥ 4-11 ॥

తత్ర మల్లా నటా ర్షుల్లాః సూతా వైతాలికాస్తథా ।

ఉపతస్థుర్మహాత్మానం ధర్మపుత్రం యుధిష్ఠిరమ్ ॥ 4-12 ॥

తథా స కృత్వా పూజాం తాం భ్రాతృభిస్సహ పాండవః ।

తస్యాం సభాయాం రమ్యాయాం రేమే శక్రో యథా దివి ॥ 4-13 ॥

సభాయామృషయస్తస్యాం పాండవైస్సహ ఆసతే ।

ఆసాంచక్రుర్వరేంద్రాశ్చ నానాదేశసమాగతాః ॥ 4-14 ॥

ఇతి శ్రీమహాభారతే సభాపర్వాంతర్గత సభాక్రియాఖ్యపర్వణి

చతుర్థే ధ్యాయే చతుర్దశశ్లోకాః



సూభాషితమ్

అతివాదాంస్తితిక్షేత నావమన్యేత కఞ్చన ।

న చేనుం దేహమాశ్రిత్య వైరం కుర్వీత కేనచిత్ ॥

నమో భగవతే తస్మై కృష్ణాయాకుణ్డమేధసే ।

యత్పాదామ్బురుహధ్యానాత్ సంహితామధ్యగామిమామ్ ॥

అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

